



Lil vash tire chachimata

DINO KARING JEKH MANUSH ASHUNDI SLOBODO LILORO GENERALO

E informatzie `mai tele trebal te aven dine andi shib savi tu hathiares la.

Anel pes tuke informatzia ke san ashundo soke si kontra tute iekh vaj mai but zorale motivuria save phenen ke san suspekto ke tu kerdean vaj kamlean te keres jekh infraktziunea.

Si tut o chachipe te prindzares savi si i kalifikatzja e doshaki, o datumo (kana sas) thaj o than kaj phenelpe ke kerdean o infraktzionaliteto thaj soske akana san shuto(i) tala e pushimata.

Si tut o chachipe te teleares avri o than kaj san akhardo(i) te pushen tut.

San informirime ke si tut o chachipe te:

Te des deklaratzje, te des palpale vorba kana si pushimata vaj te na phenes khanci.

Jekh data so phendean tiro identiteto, si tut o chachipe, kana si tut audierea (ashunipe):

- te des deklaratzia,
- te des palpale vorba pe pushimata save si tuke shute,
- vai te na des дума.

Te avel pasha tute jekh avokato

Kana i infraktziunea pe soste san ashundo (i) si jekh infraktziunea vaj jekh delikto savo tzirdel pala peste phandaimos, tu shai te akhares pasha tute jekh avokato pe sea i audierea vai i konfruntazia.

Alosaripe e avokatosko

Tu shaj te te aves zutisardo (i) kotar jekh avokato alosardo tutar. Kana naj tut zor te alosares jekh avokato, vai na arakhes les, tu shaj te manges te avel bishardo jekh avokato kotar o baripe avokatengo.

E pokinimata trebal te pokines len tu thaj numa kana si tut e konditzie te avel tut o chachipe karing o zutimos legalno zuridikano, save si phende ando dokumento anexa , o dokumento avela dino tute

Asistentza kotar e avokaturia

O avokato shai te:

- te maladelpe tusa ande konditzie save den garantzia vash o konfidentzialiteto e maladimasko ;
- thaj te beshel tusa kana si audierea thaj i konfruntazia.

Te kames shaj te dzeas mai dur pe audierea vi bi te avel tiro avokato.

Te manges iekh translatoro

Kana ni des дума vai na hathiares i franceza, si tut o chachipe te manges te avel tut asistentza bi lovengi kotar iekh translatoro pasha tute andi audierea, konfruntzia thaj te dikerel i komunikatzia tire avokatosi.

Te manges te dikhes varesave lila kotar tiro dosaro

Pala tiro pushipe thaj kiro avokato, tu shai te manges te dikhes e lila save kerdepe pala tire deklaratzie kana sas i audierea thaj e konfruntazje .

Shaj te avel tut zutimos legalno

Si tut o chachipe te aves zutisardo, bi lovengo, te den tut konsultatzia juridiko ande jekh struktura zuristikani, thaj lake kontakturia ka avena bisharde tute ande jekh dokumento anexa.